



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION



සුභුරුපාය, බත්තරමුල්ල

| | | | |
|------------------------------------|----------------------------|-------------------------------------|---------------------------|
| තැ.පෙ.අංකය த. பெ.இ Po.Box No | } 10120 | ෆැක්ස් தொலைநகல Fax | } 011-2171635 |
| දුරකථන தொலைபேசி Telephone | } 011-2887973 (HUNTING) | වෙබ්.ලිපිනය இணையதளம் Web Site | } www.Police.lk |
| මගේ අංකය எனது இலக்கம் My NO | } 1032 / 2024 | ඔබේ අංකය உமது இலக்கம் Your No | } / 2024 |
| | | දිනය திக Date | } 20/06/2024 පැය 0700 |
| | | ඊ මේල් மின்னஞ்சல் E-mail | } dir.media@police.gov.lk |

මාධ්‍ය නිවේදනය

2024 වර්ෂයේ දිවයින පුරා පැවැත්වෙන පොසොන් මහෝඋත්සවයට අදාළව ආරක්ෂක වැඩපිළිවෙල ක්‍රියාත්මක කිරීම - පොලිස් මූලස්ථානය.

2024 ජූනි මස 21 වන දිනට යෙදී ඇති පොසොන් පුන් පොහොය දිනය මූලික කරගෙන බෞද්ධ බැතිමතුන් විසින් සිදු කරනු ලබන විවිධ ආගමික වතාවත් මෙන්ම උත්සව සංවිධාන කටයතු සම්බන්ධයෙන් විධිමත් වූ පොලිස් ආරක්ෂාවක් ලබාදීම සඳහා සියළු කටයුතු සුදානම් කර ඇත.

මේ සම්බන්ධව පොලිස්පතිතුමා විසින් දිවයින පුරා සිටින සියළු ජ්‍යෙෂ්ඨ නිලධාරීන් අමතා අවශ්‍ය උපදෙස් විටින් විට නිකුත් කරන ලදී. ඒ අනුව දිවයින පුරා විහාරස්ථාන 11100 කට ආසන්න ප්‍රමාණයක විවිධ ආගමික වතාවත් සංවිධානය වන අතර පොසොන් කලාප 322 ක තොරණ 296 ක්, දන්සැල් 4600 කට ආසන්න ප්‍රමාණයක් ඇතුළු 6000 කට ආසන්න උත්සව ප්‍රමාණයක් දිවයින පුරා පැවැත්වීමට නියමිත බවට තොරතුරු අනාවරණය වී ඇත.

ප්‍රදේශයේ ජ්‍යෙෂ්ඨ නිලධාරීන් විහාරස්ථානවලට ගොස් විහාරස්ථාන විහාරාධිපති ස්වාමීන් වහන්සේලා හමුවී ආරක්ෂාව ලබාදිය යුතු ආකාරය පිළිබඳව සාකච්ඡා කර ඒ අනුව කටයුතු කරන ලෙස උසස් නිලධාරීන්ට උපදෙස් ලබාදී ඇත. තවද අනෙකුත් උත්සව සම්බන්ධයෙන්ද ඒවාගේ සංවිධායකවරුන් කැඳවා අදාළ උපදෙස් ලබාදෙන ලෙස දැනුම්දී ඇත. මෙහිදී 20000 කට ආසන්න පොලිස් නිලධාරීන් ද 400 කට ආසන්න පොලිස් විශේෂ කාර්ය බලකා නිලධාරීන් ද, 700 කට වැඩි සෘජුව කැඳවන ලද යුධ හමුදා නිලධාරීන් ද දිවයින පුරා රාජකාරි යෙදවෙන අතර 27000 කට ආසන්න ප්‍රජා පොලිස් කමිටු සාමාජිකයින් පිරිසක් පොලිසියට අවශ්‍ය සහය හා සම්බන්ධීකරණය ලබාදෙමින් එම ස්ථාන වල කටයුතු කරනු ලබයි.

පොසොන් උත්සව සමයේදී බොහෝ දෙනෙකුගේ වැඩි අවධානය යොමුවන්නේ ඓතිහාසික අනුරාධපුර නගරය වෙත වන අතර මිහින්තලා පූජා භූමිය , ශ්‍රී මහාබෝධිය ඇතුළු අටමස්ථාන ප්‍රදේශය, තත්තිරිමලය රජමහා විහාරය, අවුකන විජිතපුර හා නාමල් උයන යන ප්‍රදේශ පිළිබඳව විශේෂ අවධානය යොමුකර ඇත.

අනුරාධපුර නගරයේ පහත සඳහන් ස්ථාන වල රථගාල් ස්ථාපිත වන අතර ඒවායෙහි රථ වාහන නතර කරන ලෙස පොලිසිය රියදුරන්ගෙන් ඉල්ලා සිටී.

01. රුවන්වැලි සෑය රථ ගාල
02. රුවන්වැලි සෑය ප්‍රභූ රථ ගාල
03. මිරිසවැටිය රථ ගාල
04. වටවන්දනා රථ ගාල
05. ඉසුරුමුණිය පාසල් රථ ගාල
06. ටුපාරාම සුසාන භූමිය අසල රථ ගාල
07. සඳහිරු සෑය රථ ගාල
08. පැරණි හික්ෂු විද්‍යාල රථ ගාල
09. අභයගිරිය රථ ගාල
10. ලංකාරාම රථ ගාල
11. සමාධි පිලිම රථ ගාල
12. ජේතවනාරාම රථ ගාල
13. නෙල්ලිකුලම පාසල් රථ ගාල
14. පුරා විද්‍යා හන්දිය රථ ගාල
15. පැරණි බන්ධනාගාර රථ ගාල
16. කුරුණෑගල හන්දිය රථ ගාල
17. අක්කර 08 රථ ගාල
18. පැරණි පොලිස් භූමි රථ ගාල
19. පැරණි පොලිස් භූමි ප්‍රභූ රථ ගාල
20. සඳකඩ පහණ රථ ගාල
21. කුට්ටම් පොකුණ රථ ගාල

❖ මිහින්තලය පූජා භූමිය තුළ රථ ගාල් 07ක් පහත සඳහන් ස්ථානවල ස්ථාපිත කර ඇත.

01. අඹකොටුව රථ ගාල
02. කඳුපාමුල රථ ගාල
03. කළුදිය පොකුණ රථ ගාල
04. ඉසුරු උයන රථ ගාල
05. තිස්ස ක්‍රීඩාංගන රථ ගාල
06. නව රථ ගාල
07. ප්‍රාදේශීය ලේකම් කාර්යාල නිල නිවාස රථ ගාල

❖ විශේෂ මගී බස් රථ ගාල් - 02

01. අනුරාධපුර පැරණි බස් නැවතුම් රථ ගාල
02. නව නගරයේ බස් නැවතුම් රථ ගාල

❖ අවුකන පූජා නගරය තුළ පිහිටා ඇති රථ ගාල්- 02

01. අවුකන පූජා භූමි රථ ගාල අංක 01
02. අවුකන පූජා භූමි රථ ගාල අංක 02

❖ තන්තිරිමලය පූජා නගරය තුළ පිහිටා ඇති රථ ගාල්- 01

01. තත්කිරීමලය රජමහා විහාරස්ථාන රථ ගාල

එසේම ජලාශවල දිය නාන පිරිසගේ ආරක්ෂාව සඳහා පොලිස් ජීවිතාරක්ෂක නිලධාරීන් 400 කට ආසන්න සංඛ්‍යාවක් අනුරාධපුර ප්‍රදේශයේ රාජකාරී යෙදවෙන අතර 4000කට වැඩි පොලිස් නිලධාරීන් සංඛ්‍යාවක් අනුරාධපුර පැවැත්වෙන පොසොන් උත්සවයේ රාජකාරී යොදවා ඇත.

පොසොන් උත්සවය වෙනුවෙන් සංචාරය සඳහා වාහනයක් තෝරාගැනීමේදී එය ධාවනයට සුදුසු තත්වයේ තිබේද යන්න තහවුරු කර ගැනීම හා එහි රියදුරුට රියදුරු බලපත්‍රය මෙන්ම වාහනයට අදාල වලංගු ලියකියවිලි හරි ආකාරව තිබේද යන්න තහවුරු කරගත යුතුය.

මාර්ගයේ නුසුදුසු ස්ථානවල රථවාහන නතර කර තැබීම හා නතර කිරීම රථවාහන තදබදයක් ඇතිවීමට හේතුවන බැවින් ඒවා නියමිත රථගාල් වල පමණක් නතර කළ යුතුය. රථ වාහන වල ආරක්ෂාව සඳහා පැය 24 පුරා ක්‍රියාත්මක වන පරිදි පොලිස් නිලධාරීන් රාජකාරී යොදවා ඇති අතර අනුරාධපුර ප්‍රදේශයට අදාලව රථවාහන තදබදයක් හෝ රථවාහන ආපදා තත්වයකදී අංක 025 -2222191 දුරකථන අංකයට ඇමතීම් කළ හැකි වන අතර යම් පුද්ගලයෙකු පැමිණි පිරිසෙන් වෙන්ව අතරමං වූ විටකදී 025-2222124 දරණ මෙහෙයුම් මැදිරියේ දුරකථන අංකය මගින් පොලිස් නිලධාරීන්ගේ සහයෝගය ලබා ගැනීමට හැකියාව ඇත.

දිය නෑමට යාමේදී ආරක්ෂාව සඳහා එම ස්ථාන වල යොදවා සිටින පොලිස් නිලධාරීන්ගේ උපදෙස් පිලිපැදිය යුතුය.

ධර්ම රඹුම් පොසොන් කලාපය හෝමාගම නගරය කේන්ද්‍ර කර ගනිමින් 2024.06.21 වන දින සිට 2024.06.23 වන දින දක්වා මහජනයා සඳහා ප්‍රදර්ශනය කිරීමට නියමිතය. මෙම පොසොන් කලාපය ත්‍රිවිධ හමුදාව හා රාජ්‍ය මෙන්ම පුද්ගලික ආයතන රාශියකගේ සහයෝගයෙන් සංවිධානය කරනු ලබන අතර පොසොන් කලාපය තුළ පහන් කුඩු, තොරණ හා දන්සැල් විශාල ප්‍රමාණයක් පැවැත්වීමට නියමිතය. ඒ සඳහා විශාල මහජනතාවක් පැමිණීමට නියමිත බැවින් පොසොන් කලාපය පැවැත්වෙන දිනයන්හි පස්වරු 06.00 සිට අළුයම 01.00 දක්වා මාර්ගය වසා තැබීමට නියමිතය. එහිදී පොසොන් කලාපය නැරඹීම සඳහා පැමිණෙන මහජනතාවගේ ගමනා ගමන පහසුව සඳහා මාර්ග කිහිපයක් එක් දිශාවකට පමණක් ධාවනය කරවීමට නියමිත අතර වසා තැබෙන මාර්ගයන් වෙනුවට පහත විකල්ප මාර්ග භාවිත කළ හැක.

කොළඹින් පිටවීම අවිස්සාවේල්ල දක්වා මාර්ගය

කොළඹ දෙස සිට හයිලෙවල් මාර්ගය ඔස්සේ ගමන් ගන්නා මගී ප්‍රවාහන බස් රථ හා අනෙකුත් වාහන හැර සියළුම බර වාහන කොට්ටාව මංසන්දියෙන් වමට හැරී රුක්මලේ හන්දිය ඔස්සේ පුංචි අතුරුගිරිය හන්දියට ගමන්කර එම හන්දියෙන් දකුණට හැරී ගොඩගම හන්දිය දෙසට ධාවනය කර එතැනින් වමට හැරී අවිස්සාවේල්ල දෙසට ගමන් කිරීමට හැකියාව ඇත.

අවිස්සාවේල්ල දෙස සිට කොළඹ දෙසට දක්වා මාර්ගය

අවිස්සාවේල්ල දෙස සිට කොළඹ දෙසට ධාවනය වන මගී ප්‍රවාහන බස් රථ හා අනෙකුත් වාහන හැර සියළුම බර වාහන ගොඩගම හන්දියෙන් දකුණට හැරී අතුරුගිරිය නගරය හරහා කොළඹ දෙසටත් අතුරුගිරිය මාර්ගයේ පුංචි අතුරුගිරිය මාර්ගයෙන් වමට හැරී රුක්මලේ හරහා කොට්ටාව නගරය දෙසට ගමන් කර කොට්ටාව නගරයෙන් දකුණට හැරී හයිලෙවල් මාර්ගය ඔස්සේ කොළඹ දෙසට ධාවනය කළ හැක.

බර වාහන හැර මගී ප්‍රවාහන බස් රථ ඇතුළු සියලුම සැහැල්ලු වාහන ගොඩගම හන්දියේ සිට හෝමාගම නගරය හරහා හයිලෙවල් මාර්ගය ඔස්සේ කොළඹ දෙසට ධාවනය කල හැක.

හෝමාගම කටුවාන කර්මාන්තපුරයට ගමන් කරන බර වාහන

කොළඹ දෙස සිට හෝමාගම කටුවාන කර්මාන්තපුරයට ගමන් ගන්නා සියළුම බර වාහන කොට්ටාව නගරයෙන් දකුණට හැරී හොරණ මාර්ගය ඔස්සේ මත්තේගොඩ හන්දිය දෙසට ගමන් කර වමට හැරී දොලේ කඩි හන්දිය ඔස්සේ දියගම හන්දියට ගමන් කර එහිදී වමට හැරී උඩුවන හන්දිය ඔස්සේ කර්මාන්තපුරයට ගමන් කල හැක.

හයිලෙවල් මාර්ගය ඔස්සේ කොට්ටාව නගරයේ සිට ගොඩගම දෙසට ධාවනය වන වාහන

කොට්ටාව දෙස සිට ගමන් කරන බර වාහන හැර මගී ප්‍රවාහන බස් රථ හා අනෙකුත් සැහැල්ලු වාහන හයිලෙවල් මාර්ගය ඔස්සේ ගලවිලවත්ත හන්දියට ගමන් කර ගලවිල හන්දියෙන් වමට හැරී හෝමාගම රෝහල් හන්දියට ගමන් කර එම ස්ථානයෙන් දකුණට හැරී කොට්ටාව පිටිපන පරණ පාර ඔස්සේ හයිලෙවල් පාර පිටිපන හන්දියට ගමන් කර එම ස්ථානයෙන් වමට හැරී නැවත හයිලෙවල් මාර්ගය ඔස්සේ ගොඩගම නගරය හරහා අවිස්සාවේල්ල දෙසට ගමන් කිරීමට හැක.

අවිස්සාවේල්ල දෙස සිට ගමන් කරන වාහන සඳහා හයිලෙවල් පාර පිටිපන හන්දියෙන් දකුණු දෙසට දිවෙන කොට්ටාව පිටිපන පරණ මාර්ගයට ඇතුළු විය නොහැක.

පිටිපන මොරගහහේන මාර්ගය

හයිලෙවල් මාර්ගයේ පිටිපන හන්දිය සිට මොරගහහේන දෙසට සියළුම රථ වාහන ඇතුල් වීම සඳහා පමණක් සීමා කර ඇත.

මොරගහහේන දෙස සිට තලගල හන්දිය ඔස්සේ පිටිපන දෙසට ගමන් ගන්නා රථවාහන සඳහා පිටිපන මොරගහහේන මාර්ගයේ ඉස්කෝල හන්දියෙන් පිටිපන දෙසට ගමන් කල නොහැකි වන අතර, මෙම සියළුම වාහන ඉස්කෝල හන්දියෙන් දකුණට හැරී පිටිපන මහින්ද රාජපක්ෂ විද්‍යාලය අසලින් දිවෙන දාම්පේ මාර්ගය ඔස්සේ දාම්පේ හන්දිය වෙත ගමන් කර එම ස්ථානයෙන් වමට හැරී, මීගොඩ ආර්ථික මධ්‍යස්ථානය දක්වා ගමන් කර එම ස්ථානයෙන් වමට හැරී ගොඩගම හන්දිය දක්වා ගමන් කර හයිලෙවල් මාර්ගය වෙත පිවිසිය හැක.

දාම්පේ මීගොඩ මාර්ගයේ දාම්පේ හන්දියෙන් පිටිපන මහින්ද රාජපක්ෂ විද්‍යාලය දෙසට වාහන ඇතුළු විය නොහැක.

උඩුවන සිට පිටිපන පන්සල හංදිය දක්වා මාර්ගය

උඩුවන හන්දිය දෙස සිට පිටිපන පන්සල් හන්දිය දෙසට ගමන් ගන්නා රථවාහන සඳහා පමණක් මාර්ගය විවෘත වන අතර පිටිපන පන්සල හන්දියේ සිට උඩුවන හන්දිය දෙසට රථවාහන ඇතුළු විය නොහැක.

දියගම දෙස සිට හෝමාගම නගරය දෙසට ගමන් මාර්ගය

දියගම දෙස සිට හෝමාගම නගරය දෙසට ගමන් කරනු ලබන රථ වාහන කටුවාන කර්මාන්තපුර හන්දිය අසල ඇති විකල්ප මාර්ගය ඔස්සේ හයිලෙවල් මාර්ගය දෙසට මාර්ගය විවෘතව ඇත.

හයිලෙවල් මාර්ගය දෙස සිට විකල්ප මාර්ගය දෙසට වාහන ඇතුල්විය නොහැක.

හෝමාගම නගරයේ සිට කටුවාන , උඩුවන හරහා දියගම හන්දිය දෙසට ගමන් කරනු ලබන වාහන වලට බාධාවකින් තොරව ගමන් කිරීමට හැකියාව ඇත.

➤ හෝමාගම පොසොන් කලාපය වෙත පැමිණෙන රථවාහන ගාල් කිරීමේ ස්ථාන 06 ක් පහත සඳහන් ස්ථානවල ස්ථාපිත කර ඇත.

- 01. පිටිපන මහින්ද රාජපක්ෂ විද්‍යාලය ඉදිරිපිට හිස් ඉඩම
- 02. NSBM හරිත සරසවිය ඉදිරිපිට හිස් ඉඩම
- 03. නැනෝ තාක්ෂණ විද්‍යාලය ඉදිරිපිට හිස් ඉඩම
- 04. හෝමාගම බස් නැවතුම්පල භූමිය
- 05. පනාගොඩ යුධ හමුදා කඳවුර අසල පන්සල් භූමිය.
- 06. මීගොඩ ආර්ථික මධ්‍යස්ථානය අසල සිට පාදුක්ක දෙසට මාර්ගයේ වම්පස

මෙම පොසොන් කලාපයට අදාලව යම් හදිසි අවස්ථාවකදී පහත සඳහන් දුරකථන අංකයන් ඔස්සේ මහජනතාවට පොලිසිය ඇමතීමට හැකියාව ඇත.

මූලස්ථාන පොලිස් පරීක්ෂක හෝමාගම - 071 8591655
 සහකාර පොලිස් අධිකාරී හෝමාගම - 071 8591658
 හෝමාගම පොලිස් ස්ථානය - 011 2855222
 011 2855211

මාධ්‍ය ප්‍රකාශක කාර්යාලය
 පොලිස් මාධ්‍ය කොට්ඨාසය